

सरकारी कार्यालयों में बायोमैट्रिक अटेंडेंस अनिवार्य

सीएम ने नए वर्ष की प्राथमिकताओं और लक्ष्यों को लेकर पहली बार अफसरों के साथ बैठक की

प्रशासनिक संवाददाता
भोपाल, 7 जनवरी. प्रदेश में कोविड काल से ही सरकारी कार्यालयों में 5 दिवसीय सप्ताह की व्यवस्था लागू है, इसी बात को ध्यान में रखते हुए बाद में सरकारी कार्यालयों के खुलने का समय प्रातः 10 से शाम 6 बजे तक निर्धारित किया था. लेकिन दूसरे कार्यालय तो छोड़ दें, मंत्रालय में ही अधिकारी-कर्मचारी तय समय पर नहीं पहुंचते. लिहाजा अब आने वाले दिनों में इस मामले में सख्ती हो सकती है और सरकारी

कार्यालय में बायोमैट्रिक अटेंडेंस को अनिवार्य किया जा सकता है. मुख्यमंत्री डॉ. मोहन यादव ने बुधवार को इस संबंध में संकेत दिये हैं. मुख्यमंत्री डॉ. यादव ने वरिष्ठ अधिकारियों के साथ मंत्रालय में बड़ी बैठक की. बैठक में वर्ष 2026 के लिए शासन की जनकल्याणकारी योजनाओं, निर्माण परियोजनाओं और अन्य कार्यक्रमों के समयबद्ध क्रियान्वयन के संबंध में विचार-विमर्श किया गया, बैठक में मुख्य सचिव अनुराग जैन, पुलिस महानिदेशक कैलाश मकवाना के



साथ ही सभी अपर मुख्य सचिव, प्रमुख सचिव, सचिव सहित पुलिस तथा भारतीय वन सेवा के वरिष्ठ अधिकारी शामिल हुए. इस दौरान बैठक में सीएम ने कहा कि

कोविड काल से प्रदेश के शासकीय कार्यालयों में 5 दिवसीय सप्ताह की व्यवस्था लागू है. इस अवधारणा को सफलतापूर्वक लागू करने के लिए कार्यालयीन समय को बढ़ाना और सभी के द्वारा उसका अनुसरण आवश्यक है. यह सुनिश्चित किया जाए कि प्रदेश के शासकीय कार्यालयों में प्रातः 10 बजे से कार्य आरंभ हो, इसके लिए बायोमैट्रिक सहित अन्य तकनीकी प्रणालियों का सहारा लिया जाए. इससे अनुशासन के साथ कार्य निष्पादन में भी सुधार होगा.

मुख्यमंत्री डॉ. यादव ने कहा कि 12 जनवरी से 31 मार्च संकल्प से समाधान अभियान-वन आरंभ किया जा रहा है. यह अभियान 106 प्रमुख हितग्राहीमूलक

मिशन मोड पर काम करना होगा

बैठक में सीएम ने अफसरों को नसीहत देते हुए कहा कि प्रदेश में विकास और उन्नति को अधिक गति देने के लिए मिशन मोड में काम करना होगा. प्रदेश में विकास गतिविधियों का तेजी से क्रियान्वयन हो और जनकल्याणकारी योजनाओं का सभी पात्र व्यक्तियों को सुगमता से लाभ मिले यह सुनिश्चित करने के लिए सभी प्रक्रियाओं में पारदर्शिता सुनिश्चित करते हुए जवाबदेही तय करने की व्यवस्था को सशक्त करना होगा. वर्ष 2026 किसान कल्याण वर्ष के रूप में मनाया जाएगा. हमारा लक्ष्य समृद्ध किसान-समृद्ध प्रदेश है.

योजनाओं पर केंद्रित होगा. जिला प्रशासन यह सुनिश्चित करेगा कि शिविरों में प्राप्त समस्त आवेदनों का अंतिम निराकरण 31 मार्च तक अनिवार्य रूप से हो.

स्टेट प्रोजेक्ट मैनेजमेंट यूनिट गठित

प्रशासनिक संवाददाता
भोपाल, 7 जनवरी. प्रधानमंत्री कृषि सिंचाई योजना के तहत कमाण्ड क्षेत्र विकास का आधुनिकीकरण एमसीएड के प्रभावी क्रियान्वयन के लिए राज्य शासन ने सचिव, जल संसाधन की अध्यक्षता में राज्य परियोजना प्रबंधन इकाई स्टेट प्रोजेक्ट मैनेजमेंट यूनिट एसपीएमयू का गठन किया है. समिति में आयुक्त कमाण्ड क्षेत्र विकास जल संसाधन, प्रमुख अभियंता जल संसाधन, सदस्य अभियांत्रिकी नर्मदा घाटी विकास

प्राथिकरण, योजना से संबंधित मुख्य अभियंता जल संसाधन/एनवीडीए, संचालक कृषि एवं किसान कल्याण, संचालक उद्यानिकी, संचालक हाइड्रोलॉजी बोधी, जल संसाधन, संचालक सहभागिता सिंचाई प्रबंधन, जल संसाधन, योजना से संबंधित अधीक्षण यंत्री जल संसाधन/ एन.वी.डी.ए. योजना से संबंधित कार्यापालन यंत्री जल संसाधन/ एनवीडीए सदस्य होंगे. मुख्य अभियंता बोधी जल संसाधन को सदस्य सचिव नामित किया गया है.

राज्य परियोजना प्रबंधन इकाई के दायित्व अनुसार मॉडल स्टैंडर्ड ऑपरेटिंग प्रोसीजर के अनुसार सिंचाई के लिए उपलब्ध जल का बेहतर उपयोग करने के लिए जल विज्ञान हाइड्रोलॉजी, इंजीनियरिंग तथा कृषि विशेषज्ञों के सहयोग से रूप रेखा तैयार करवाने तथा कार्यान्वयन करने के लिए इन्वेस्टिव सॉल्यूशन को लागू किया जाएगा.

प्रदेश में अब तक 43 लाख 17 हजार मीट्रिक टन धान खरीदी

भोपाल. प्रदेश में अभी तक 6 लाख 56 हजार 875 किसानों से 43 लाख 17 हजार 504 मीट्रिक टन धान की खरीदी न्यूनतम समर्थन मूल्य पर की जा चुकी है. धान का न्यूनतम समर्थन मूल्य 2369 रुपये प्रति क्विंटल है। खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने बताया है कि धान विक्रय के लिए किसान 13 जनवरी तक स्लॉट बुक करा सकते हैं. उन्होंने किसानों से आग्रह किया कि निर्धारित समय पर स्लॉट बुक जरूर करा लें. धान की खरीदी 20 जनवरी तक की जायेगी. किसानों को 6791 करोड़ रुपये से अधिक राशि का भुगतान भी किया जा चुका है.

पानी में हैजा बैक्टीरिया मिलने का दावा

20 की मौत, 1 हजार से अधिक बीमार

विशेष संवाददाता
भोपाल, 7 जनवरी. इंदौर में कथित रूप से दूधित पेयजल के सेवन से 20 लोगों की मौत और 1,000 से अधिक नागरिकों के गंभीर रूप से बीमार होने के मामले में कांग्रेस ने भाजपा-नेतृत्व वाली मध्यप्रदेश सरकार पर बोला हमला. प्रदेश कांग्रेस कमेटी के मीडिया विभाग के अध्यक्ष डॉ. मुकेश नायक ने पत्रकार वार्ता को संबोधित करते हुए इस घटना को 'बेहद चौंकाने वाली' बताया और सरकार पर असवेदनशीलता तथा जवाबदेही तय करने में पूरी तरह



विफल रहने का सरकार पर आरोप लगाया. डॉ. नायक ने कहा कि पीसीसी अध्यक्ष जीतू पटवारी और नेता प्रतिपक्ष उमंग सिंघार ने हाल ही में प्रभावित परिवारों से मुलाकात की, जहां पीड़ितों ने सरकार की भूमिका पर गंभीर सवाल उठाए. उन्होंने बताया कि इतनी बड़ी त्रासदी के बावजूद अब तक केवल चार परिवारों को ही दो लाख रुपये का मुआवजा दिया गया है.

कांग्रेस ने आरोप लगाया कि इंदौर के प्रभारी मंत्री स्वयं मुख्यमंत्री होने के बावजूद दोषियों के खिलाफ कोई ठोस कार्रवाई नहीं की गई. पार्टी ने मंत्री कैलाश विजयवर्गीय द्वारा कथित रूप से पत्रकारों के साथ अभद्रता की भी निंदा करते हुए इसे लोकतांत्रिक मूल्यों का अपमान बताया. और आगे चिंता जताते हुए कांग्रेस ने दावा किया कि पानी में हैजा बैक्टीरिया पाया गया है और सवाल उठाया कि क्या इसकी जानकारी विश्व स्वास्थ्य संगठन को दी गई. पीड़ितों को न्याय दिलाने के लिए कांग्रेस ने 11 जनवरी को इंदौर में राज्य स्तरीय 'न्याय यात्रा' निकालने की घोषणा की है.

प्रदेश में बड़ी सर्दी, कई जिलों में शीतलहर

उत्तर भारत की बर्फीली हवाओं से कांपा प्रदेश

भोपाल, 7 जनवरी. उत्तर भारत के पहाड़ी क्षेत्रों से आ रही बर्फीली हवाओं के प्रभाव से मध्य प्रदेश में सर्दी लगातार तीव्र होती जा रही है. रात में प्रदेश के कई शहरों में तापमान एक से तीन डिग्री सेल्सियस तक गिर गया. अमरकंटक और हिल स्टेशन पंचमढ़ी में मैदानों में ओस की बूंदें जम गईं, जबकि राजगढ़ में न्यूनतम तापमान गिरकर मात्र 2 डिग्री सेल्सियस दर्ज किया गया. भोपाल और राजगढ़ में तीव्र शीतलहर का असर देखने को मिला, वहीं शाजापुर, शहडोल, सिवनी, मंदसौर



और सीहोर जिलों में शीतलहर का प्रभाव बना रहा. दतिया में अति घना कोहरा छाया रहा, जबकि भोपाल, ग्वालियर, राजगढ़ और खजुराहो में घना कोहरा दर्ज किया गया. कोहरे के कारण सुबह के समय दृश्यता कम रही, जिससे यातायात प्रभावित हुआ. मौसम विभाग के अनुसार, बोते 24 घंटों के दौरान प्रदेश के सभी संभागों में मौसम मुख्यतः शुष्क रहा.

पिछले 24 घंटों में अधिकतम तापमान नर्मदापुरम और रीवा संभागों के जिलों में 2.2 से 3.0 डिसे तक बढ़ा, जबकि अन्य संभागों में विशेष परिवर्तन नहीं हुआ. चंबल संभाग में अधिकतम तापमान सामान्य से 4.1 डिसे तक कम रहा. वहीं इंदौर, उज्जैन, ग्वालियर और सागर संभागों में तापमान सामान्य से 1.9 से 2.3 डिग्री सेल्सियस कम दर्ज किया गया. न्यूनतम तापमान भोपाल संभाग में 2.4 डिसे तक बढ़ा, जबकि भोपाल, जबलपुर और शहडोल संभागों में यह सामान्य से 1.9 से 2.5 डिग्री सेल्सियस तक कम रहा.

घने कोहरे से उड़ानों की रफ्तार प्रभावित

पांचवें दिन भी एयर ट्रैफिक प्रभावित

10 से ज्यादा फ्लाइट लेट, चेन्नई की उड़ान रद्द

200 मीटर तक गिरी इंदौर एयरपोर्ट पर दृश्यता

इंदौर, 7 जनवरी. खराब मौसम और घने कोहरे का असर बुधवार को लगातार पांचवें दिन देवी अहिल्याबाई होलकर अंतरराष्ट्रीय एयरपोर्ट पर देखने को मिला. तड़के से ही एयरपोर्ट क्षेत्र में घना कोहरा छाया रहा, जिससे



दृश्यता घटकर करीब 200 मीटर रह गई. कम दृश्यता के चलते सुबह के समय उड़ान संचालन बुरी तरह प्रभावित हुआ. 10 से अधिक उड़ानों को देरी से संचालित करना पड़ा, वहीं इंडिगो एयरलाइंस ने चेन्नई जाने वाली अपनी एक उड़ान को निरस्त कर दिया. एयरपोर्ट सूचों के मुताबिक सुबह 6:30 से 9:30 बजे के बीच उड़ानों की समयबद्धता पूरी तरह बिगड़ी रही. इसी स्लॉट में टेकऑफ और

सुबह की फ्लाइट से सफर करने वाले यात्रियों को एयरपोर्ट पर घंटों इंतजार करना पड़ा, वहीं कई यात्रियों की आगे की कनेक्टिंग फ्लाइट भी छूट गई. इधर, इंडिगो द्वारा चेन्नई की उड़ान रद्द किए जाने से यात्रियों की मुश्किलें और बढ़ गईं. एयरपोर्ट प्रबंधन का कहना है कि यात्रियों की सुरक्षा सर्वोच्च प्राथमिकता है. मौसम सुधार के बाद ही उड़ानों का संचालन किया और हालात सामान्य करने के प्रयास किए.

लैंडिंग सबसे ज्यादा प्रभावित हुई. घने कोहरे के कारण पायलटों को अतिरिक्त सतर्कता बरतनी पड़ी, जिससे एक के बाद एक उड़ानों में देरी होती चली गई.

87 किलो डोडाचूरा जब्त

इंदौर, 7 जनवरी. नशे के अवैध कारोबार के खिलाफ चलाए जा रहे ऑपरेशन ईगल क्लॉक के तहत तेजाजीनगर पुलिस ने बड़ी सफलता हासिल करते हुए पंजाब से इंदौर मादक पदार्थ की तस्करी करने वाले एक शातिर आरोपी को गिरफ्तार किया है. पुलिस ने आरोपी के कब्जे से 87



किलोग्राम डोडा चूरा बरामद किया है, जिसकी अनुमानित कीमत करीब 35 लाख रुपये बताई जा रही है. साथ ही तस्करी में प्रयुक्त ट्रक को भी जब्त किया गया है. तेजाजीनगर थाना प्रभारी देवेन्द्र मरकाम ने बताया कि यह कार्रवाई एबी रोड बायपास स्थित आउटर कॉलोनी क्षेत्र में नियमित चेकिंग के दौरान की गई.

इंदौर उज्जैन के बीच मेट्रो का प्रस्ताव

48 किमी की इंदौर उज्जैन मेट्रो

05 साल में पूरी होगी योजना

इंदौर, 7 जनवरी. इंदौर और उज्जैन के बीच मेट्रो रेल चलाने के लिए डिटेल प्रोजेक्ट रिपोर्ट (डीपीआर) तैयार कर मध्यप्रदेश मेट्रो को प्रस्तुत कर दी गई है. दिल्ली मेट्रो रेल कॉरपोरेशन द्वारा तैयार इस डीपीआर के अनुसार, योजना की कूल लागत लगभग 12 हजार करोड़ रुपये आगामी और इसे 5 साल में पूरा करने का लक्ष्य रखा गया है. उक्त योजना में उज्जैन शहर में 5



किलोमीटर अंडर ग्राउंड लाइन डाली जाएगी, जबकि शेष मार्ग एलिवेटेड होगा. इंदौर और उज्जैन के बीच 48 किलोमीटर लंबी मेट्रो लाइन प्रस्तावित है, जिसमें 11 स्टेशन शामिल होंगे. पहले इस योजना की लागत 10 हजार करोड़ रुपये अनुमानित थी, लेकिन उज्जैन शहर में अंडर ग्राउंड लाइन के कारण खर्च बढ़कर 12 हजार करोड़ रुपये हुआ. इस योजना को बजट में पहले मंजूरी देने पर चर्चा हो रही है ताकि केंद्र सरकार के आम बजट में इसके लिए राशि का प्रावधान किया जा सके. योजना को केंद्र से मंजूरी मिलने के बाद प्रदेश सरकार टेंडर प्रक्रिया शुरू करेगी. मध्यप्रदेश सरकार की मंशा है कि मेट्रो परियोजना को उज्जैन में सिंहस्थ के पहले पूरा किया जाए.

एक नजर में

प्रस्तावित लागत: 12 हजार करोड़ रुपए

कुल लंबाई: 48 किलोमीटर

उज्जैन में अंडर ग्राउंड लाइन: 5 किलोमीटर

स्टेशन संख्या: 11

कार्य पूरा करने का लक्ष्य: 5 साल

दुर्घटना टालने वाले 15 रेलकर्मि सम्मानित

भोपाल, 7 जनवरी . भोपाल मंडल के मंडल रेल प्रबंधक पंकज त्यागी द्वारा ड्यूटी के दौरान सतर्कता, सूझ-बूझ एवं त्वरित कार्यवाही से संभावित रेल दुर्घटनाओं को टालने वाले 15 रेलकर्मियों को दिनांक 7 जनवरी 2026 को सम्मानित किया गया. इन कर्मचारियों को प्रशस्ति पत्र एवं संरक्षा नगद पुरस्कार प्रदान कर उनका उत्साहवर्धन किया गया. सम्मानित रेलकर्मियों में इटारसी के सुड्स ट्रेन मैनेजर राज कुमार गुरबिया, राहुल साहू, हरि प्रसाद अहिरवार, कमलेश कुमार अहिरवार, इटारसी के ट्रैकमेन कन्हैया लाल, विशाल थातिया, बीना के ट्रैकमेन शिवराज सिंह,



हेमराज अहिरवार, नर्मदापुरम के ट्रैकमेन गौरव कुमार, विदिशा के ट्रैकमेन अमित राजपूत, खेरा के ट्रैकमेन सोहन लाल, अशोकनगर के प्लांट्समेन मनोज कुमार , बरखेड़ा के उप स्टेशन प्रबंधक शहजाद खान, चचोड़ा-बीना गंज के उप स्टेशन प्रबंधक राहुल कुमार

मीना एवं व्यावरा राजगढ़ के प्लांट्समेन हरिओम जाटव शामिल हैं. इन रेलकर्मियों ने अपने-अपने कार्य क्षेत्रों में रेल फ्रैक्चर, हॉट एक्सल, धुआं निकलते बैगन, ओएचई ट्रिप, क्रेक एवं अन्य असामान्य परिस्थितियों को समय रहते पहचान कर अधिकारियों को

उनकी सजगता एवं त्वरित निर्णय क्षमता से गंभीर दुर्घटनाओं को रोका जा सका, जिससे यात्रियों एवं रेलवे संपत्ति की सुरक्षा सुनिश्चित हुई. इस अवसर पर मंडल रेल प्रबंधक पंकज त्यागी ने कर्मचारियों की प्रशंसा करते हुए कहा कि रेलवे में संरक्षा सर्वोच्च प्राथमिकता है और ऐसे कर्मि संगठन के लिए प्रेरणास्रोत हैं. वरिष्ठ मंडल वाणिज्य प्रबंधक सौरभ कटारिया सहित अन्य वरिष्ठ अधिकारी भी उपस्थित रहे और कर्मचारियों के सम्पर्ण की सराहना की.

सूचित किया तथा ट्रेनों को सुरक्षित रूप से रोका.

हलफनामा के साथ पेश हो छात्रों की जानकारी नर्सिंग कॉलेज फर्जीवाड़ा संबंधित याचिका की सुनवाई

अवमानना याचिका पर आए आदेश

जबलपुर, 7 जनवरी. नर्सिंग कॉलेज फर्जीवाड़ा संबंधित याचिकाओं की सुनवाई करते हुए हाईकोर्ट के चीफ जस्टिस सजीव सचदेवा तथा जस्टिस विनय सफा की युगलपीठ ने सीबीआई की जांच को अनसूटेबल पाये गये छात्र का स्थानांतरण सुटेबल कॉलेज के किये जाने के संबंध में हलफनामा के साथ जानकारी पेश करने के निर्देश जारी किये। युगलपीठ ने याचिका पर आगली सुनवाई 12 फरवरी को निर्धारित की है। गौरतलब है कि लॉ स्टूडेंट्स एसोसिएशन के अध्यक्ष विशाल बघेल की तरफ से प्रदेश में फर्जी तरह से संचालित



आदेश के बावजूद भी छात्रों को स्थानांतरण सुटेबल कॉलेज में न किये जाने पर याचिकाकर्ता की तरफ से अवमानना आवेदन दायर किया गया था। जिसकी सुनवाई करते हुए आदेश जारी किया गया था कि नर्सिंग शिक्षण संस्था मान्यता नियमों में किसी जिले के छात्रों को उसी जिले में स्थानांतरित करने संबंधी प्रावधान के कारण हजारों छात्रों को स्थानांतरित करने में सीटों की समस्या आ रही है।

नर्सिंग के खिलाफ जनहित याचिका दायर की गयी थी। याचिका की सुनवाई करते हुए हाईकोर्ट ने सीबीआई को प्रदेश के नर्सिंग कॉलेजों की जांच के निर्देश दिये थे। सीबीआई जांच में अनसूटेबल पाये गये छात्रों का स्थानांतरण सुटेबल

कॉलेज में किये जाने की मांग करते हुए हाईकोर्ट में आवेदन दायर किया गया था। जिसकी सुनवाई करते हुए अनसूटेबल कॉलेज के छात्रों का स्थानांतरण सीबीआई जांच में सुटेबल कॉलेज में किये जाने के आदेश जारी किये थे।

आंखों देखी विधानसभा के नेता प्रतिपक्ष ने इंदौर के कई इलाकों में मौके पर पहुंचकर किया वाटर ऑडिट

हर घर का पीने का पानी असुरक्षित : उमंग सिंघार

विशेष संवाददाता
भोपाल, 7 जनवरी. मध्यप्रदेश विधानसभा के नेता प्रतिपक्ष उमंग सिंघार ने बुधवार को इंदौर के विभिन्न इलाकों में मौके पर पहुंचकर वाटर ऑडिट किया. इस दौरान उन्होंने पानी के सैंपल लेकर प्रारंभिक जांच की, जिसमें उनके अनुसार शहर के अधिकांश क्षेत्रों में पेयजल अत्यधिक दूषित और पीने योग्य नहीं पाया गया. यह दौरा ऐसे समय पर हुआ है, जब भागीरथपुरा में कथित रूप से दूषित पानी पीने से 20 लोगों की मौत हो चुकी है, जबकि राज्य



खजुराना क्षेत्र में नर्मदा का पानी बदबूदार और प्रदूषित पाया गया, जिसे सिंघार ने देश के सबसे स्वच्छ शहर कहलाने वाले इंदौर के लिए शर्मनाक बताया. भूरी टेकरी, इंदौर विधानसभा क्षेत्र-2, बर्फानी धाम और कनाडिया में भी नालियों के पास से गुजरती पाइपलाइनें और समान हालात सामने आए. नेता प्रतिपक्ष ने सवाल उठाया कि क्या सरकार और मौलों के बाद ही जागेगी और चेतावनी दी कि यदि तुरंत ठोस कदम और जवाबदेही तय नहीं की गई, तो कांग्रेस जन आंदोलन करेगी.

सरकार और नगर निगम पर जिम्मेदारी से बचने के आरोप लग रहे हैं. सिंघार ने कहा कि यह संकट केवल भागीरथपुरा तक सीमित नहीं है, बल्कि पूरा इंदौर संवेज मिला पानी पीने को मजबूर है. उन्होंने कहा, 'जो काम प्रशासन को करना चाहिए था, वह आज

पेज एक का शेष

विपक्ष तथ्यात्मक बात नहीं करता...

मनरेगा अधिनियम में रोजगार की यह गारंटी मात्र 100 दिन की थी. मुख्यमंत्री डॉ. यादव ने कहा कि वीबी जी-राम-जी योजना देश के सभी गांवों की तस्वीर बदल देगी. यह गरीबों, खेतीहर मजदूरों, किसानों सभी के लिए बेहद लाभकारी है. इस योजना से गांवों के विकास को भी मजबूती मिलेगी. मुख्यमंत्री ने एक सवाल के जवाब में कहा कि वे प्रदेश के विकास के लिये सर्वदलीय बैठक बुलाने वाले हैं, जिससे कि सभी के अनुभव का लाभ प्रदेश को मिले, विषय विशेषज्ञों को भी बुलाया जाएगा. मुख्यमंत्री डॉ. यादव ने कहा कि पहले किसानों को कृषि से जुड़े कामों के लिए श्रमिक ही नहीं मिलते थे, पर वीबी जी-राम-जी योजना में कृषि के व्यस्ततम समय, विशेषकर बुवाई और कटाई के समय पर्याप्त मात्रा में

कृषि श्रमिकों की उपलब्धता भी सुनिश्चित की गई है. इस अधिनियम में राज्यों को एक वित्त वर्ष में कुल 60 दिन की अवधि अधिसूचित करने का प्रावधान किया गया है, बाँज बुवाई एवं फसल कटाई की व्यस्ततम समयवधि को भी रोजगार उपलब्ध कराने की अवधि में शामिल किया जा सकेगा. प्रावधान के अनुसार इस अवधि में अधिनियम के तहत शामिल अन्य कार्य नहीं किए जाएंगे. मुख्यमंत्री ने कहा कि मनरेगा योजना का क्रियान्वयन में पहले 6 प्रतिशत प्रशासनिक अमला तैनात किया गया था. विकसित भारत जी-राम-जी योजना में इस कार्यकारी अमले की तावद बढ़ाकर 9 प्रतिशत कर दी गई है. इससे योजना के क्रियान्वयन में जवाबदेहिता बढ़ेगी, साथ ही सभी गतिविधियों को पूरी

पारदर्शिता से अंजाम दिया जाएगा. उन्होंने कहा कि इस योजना के क्रियान्वयन के लिए केन्द्र सरकार तय मानकों के आधार पर देश के हर राज्य को एक निश्चित राशि भी देगी. अधिनियम में ग्रामीण आजीविका निर्माण के स्वाई स्रोत विकसित करने पर जोर दिया गया है. मुख्यमंत्री डॉ. यादव ने बताया कि इस अधिनियम में बेरोजगारी भत्ता और वित्तीय मजदूरी देने का प्रावधान भी रखा गया है. इसमें तहत यदि किसी ग्रामीण परिवार को उसके मांग करने के बावजूद तय समय सीमा के भीतर काम नहीं दिया जाता है, तो राज्य सरकार तय की गई दरों एवं शर्तों के अनुसार संबंधित मांगकर्ता परिवार को बेरोजगारी भत्ता देने के लिए भी बाध्य होगी.